

### वरदाता बाबाद्वारा मिलेको खुशीका खजानाहरूको भण्डार

बापदादा बच्चाहरूको राज्य-भाग्यलाई देखेर हर्षित भइरहनुभएको छ । सारा सृष्टिका सर्व आत्माहरूमा कति श्रेष्ठ आत्माहरू छन् । कति सर्व खजानाहरूले सम्पन्न आत्माहरू छन् । यस समयको सम्पन्नताको गायन तिमी श्रेष्ठ आत्माहरूका कारण स्थानको गायन सदा चल्दै आइरहेको छ । अहिले अन्त्यसम्म पनि भारत भूमिको गायन विदेशमा पनि महान् छ । स्थानको महत्त्व तिमी चैतन्य महान् आत्माहरूका कारण छ । आजसम्म पनि आध्यात्मिक खजानाका लागि सबैको दृष्टि भारततर्फ नै जान्छ । भौतिक धनमा गरीब मानिन्छ तर आध्यात्मिक खजाना अविनाशी सुख र शान्ति, शक्ति यी खजानाहरूमा भारतवर्ष नै सबैभन्दा सम्पत्तिवान भनी गायन गरिएको छ । तिम्रो यस संगमयुगको सम्पन्न स्थितिको कारण नै स्थानको गायन छ । यतिका खजानाहरूले सम्पन्न हुन्छौ जुन आधा कल्प त्यही प्राप्त खजाना चलिरहन्छ । यतिका खजाना जम्मा हुन्छ जुन अनेक जन्म खाइरहन्छौ । यस्तो कहिले कोही सारा कल्पमा बन्न सक्दैनन् । संगमयुग सर्व युगहरूमा छोटो युग हुनाको कारण यसको धेरै कम आयु छ । जति छोटो जीवन छ, छोटो युग छ उति कमाई सबै युगहरूमा भन्दा श्रेष्ठ छ । सदा आफ्नो खजानालाई स्मृतिमा राख्दछौ ? के-के खजाना मिलेको छ, को द्वारा मिलेको छ अनि कति समयसम्म चल्नेवाला छ । बाबाले खजाना त सबैलाई बराबर दिनु भएको छ, कसैलाई एक लाख, कसैलाई हजार दिनु भएको छैन । सबै बच्चाहरूलाई बेहदको अखुट खजाना बाबाद्वारा मिलेको छ । यस्तो अखुट खजानाले स्वयम्लाई सदा भरपुर तृप्त आत्मा सम्झन्छौ ? तृप्त आत्मालाई सदा बाबा र खजाना नै सामुन्ने रहन्छ । सदा यही नशामा झुम्दै रहन्छन्— सबैभन्दा ठूलो खजाना, जुन खजानाका लागि अनेक आत्माहरू अनेक प्रकारको साधनहरू अपनाउँछन् फेरि पनि बन्चित छन् । त्यो कुनचाहिँ खजाना तिमीलाई प्राप्त भयो ? आज दुनियाँमा कुन खजानाको इच्छा छ जुन इच्छाको कारण आत्माहरू ठाउँ-ठाउँमा भड्किरहेका छन् ? तिमी सबैको पासमा अहिलेको लागि मात्र होइन, अनेक जन्मका लागि पनि जम्मा छ— त्यो कुनचाहिँ खजाना मिलेको छ ?

सबैभन्दा ठूलो खजाना हो— खुशीको खजाना । यही खुशीका लागि मानिसहरू तड्पिन्छन् तर तिमी सबै सदा खुशीमा नाच्नेवाला हो । तिमी सबैको यादगार चित्रमा खुशीको पोज देखाइएको छ— आफ्नो चित्र याद छ नि ? अमृतबेलादेखि लिएर आफ्नो खुशीको खजाना प्रयोग गर, सोच वा आफूले आफैँसँग कुरा गर । आँखा खुल्नासाथ को सम्मुख आउँछ ? पहिला-पहिला संकल्पमा कोसँग मिलन हुन्छ ? विश्वका रचयिता, सर्व खजानाहरूका दाता, सर्व वरदानहरूका दाता बीजसँग मिलन हुन्छ, जसमा सारा वृक्ष समाहित छ । सर्व आत्माहरू भिखारी बनेर बाबाको एक सेकेण्डको झलक देख्ने इच्छाले कति कठिन मार्ग अपनाउँछन् र तिमी श्रेष्ठ आत्माहरू सर्व सम्बन्धसहित मिलन मनाउनेवाला, अनुभवहरूको श्रेष्ठ खजानाका अधिकारी हो । त्यसैले सबैभन्दा पहिलो खुशीको कुरा छ— अमृतबेला सर्व सम्बन्धसहित बाबासँग मिलन मनाउनु । दुनियाँ भिखारी छन् तर तिमी हो बच्चा, योभन्दा ठूलो खुशी अरु केही हुन सक्छ र ? त्यसैले अमृतबेलादेखि यो खुशीको खजाना प्रयोग गर । प्रयोग गर्नु नै खजानाको चाबी हो ।

दोस्रो खुशीको खजाना— यति सिकीलधे श्रेष्ठ आत्माहरू हो जो स्वयम् भगवान् तिमीलाई पढाउनका लागि परमधामबाट आउनुहुन्छ, लण्डन अमेरिकाबाट होइन । यस लोकभन्दा पनि पार जहाँसम्म वैज्ञानिकहरू सपनामा पनि पुग्न सक्दैनन्, यस्तो परमधामबाट विशेष तिमीलाई पढाउनका लागि आउनुहुन्छ । र, फेरि पढाउने शुल्क लिनुहुन्न । अझ पढाइको प्रारब्ध स्वर्गको स्वराज्य स्वयम्ले लिनुहुन्न, तिमीलाई दिनुहुन्छ । त्यसैले योभन्दा ठूलो खुशी के हुन सक्छ ? यस स्मृतिमा रहेर खजानालाई प्रयोग गर । यसभन्दा अगाडि बढ ।

कार्य गर्दै कर्मयोगीको पार्ट खेल्दै कर्मयोगी अर्थात् सदा बाबाको साथ रहेर हर कार्य गर्नेवाला, कर्मयोगीको समय पनि चाहे जुनसुकै कर्म गरिरहेको किन नहोस् । लौकिक वा अलौकिक तर सर्वशक्तिमान् तिम्रो साथी अर्थात् फ्रेण्ड बनेर हर समय साथ निर्वाह गर्नुहुन्छ । यस्ता साथी फेरि कहिल्यै मिल्न सक्नुहुन्न । कहिले फ्रेण्डशिप निर्वाह गर्नुहुन्छ, कहिले कम्बाइण्ड युगल रूपमा निर्वाह गर्नुहुन्छ । यस्ता कम्बाइण्ड स्वरूप विचित्र युगल रूप जसले सदा तिमीलाई भन्नुहुन्छ— सारा बोझ मलाई देऊ र तिमी हल्का होऊ । जहाँ पनि कुनै मुश्किल कार्य आएमा मलाई अर्पण गरिदिमा मुश्किल सहज हुनेछ । यस्तो कर्मयोगीको पार्टमा सदा साथीपनको खजाना वा सदा साथको खुशीलाई प्रयोग गर । यसभन्दा पनि अगाडि बढ ।

जब कार्यबाट खाली भएमा सबैभन्दा ठूलोमा ठूलो मनोरञ्जनको साधन प्राप्त छ, यदि तिमीलाई घुम्ने रुचि छ वा हेर्ने रुचि छ, पढ्ने रुचि छ, शृङ्गारको रुचि छ, नाच्ने रुचि छ, रूह-रूहान गर्ने रुचि छ जे पनि रुचि छन् भने ती सबै मनोरञ्जनका साधन तिम्रो साथमा छन् । देख्न चाहन्छौ भने स्वर्गलाई हेर- संगमयुगको श्रेष्ठतालाई हेर । आफ्नो र बाबाको कर्तव्यको अलौकिक कहानीको ड्रामा हेर । घुम्न चाहन्छौ भने तीनै लोकहरूमा घुम । शृङ्गार गर्न चाहन्छौ भने हर गुणलाई विस्तारसँग स्वयम्लाई सजाऊ । ड्रामा हेर्न चाहन्छौ भने ५ हजार वर्षको ड्रामा हेर । इतिहास पढ्न चाहन्छौ भने आफ्नो ८४ जन्महरूको इतिहास पढ । रूह-रिहान गर्न चाहन्छौ भने रूह बनेर रूहहरूको रचयितासँग रूह-रिहान गर । अरू के चाहिन्छ ? यी सबै साधनहरूबाट सदा आफूलाई खुशीमा राख अर्थात् खजानालाई प्रयोग गर ।

भोजन बनाउँछौ, भोजन बनाउने समय पहिला भोग लगाउनु पर्छ अर्थात् सबैभन्दा प्यारो बाबालाई स्वीकार गराउनुपर्छ- यस स्मृतिले भोजन बनाऊ कि कसलाई खुवाउने हो ! हिजोआजको दुनियाँमा यदि कुनै प्रधानमन्त्री वा राष्ट्रपति तिमीकहाँ खान आउँछ भने कति खुशी हुन्छ तर बाबाको अगाडि यी सबै के हुन ! त्यसैले सदा बाबा तिम्रो साथमा भोजन खानुहुन्छ- भक्त बिचारा बार-बार घण्टीहरू बजाएर थाक्छन्, बोलाउँदा-बोलाउँदा बिसन पनि पुग्छन्- तर बच्चाहरूको साथ बाबाको प्रतिज्ञा छ- सदा साथ रहनेछु । तिमीसँगै खाऊँ, तिमीसँगै बसुँ, त्यसैले योभन्दा बढी खुशी अरू के चाहिन्छ ! त्यसैले भोजनको समय पनि तिमीसँगै खाऊँ यो स्लोगन याद राख । यस्तो खुशीको खजानालाई प्रयोग गर । यसभन्दा अझै अगाडि बढ ।

अब दिनको अन्तिम समयमा आऊ अर्थात् रातको समयमा आऊ । अब रातमा के गर्नेछौ ? सुत्नुभन्दा अगाडि सारा दिनको समाचारको लेनदेन चाहे कम्बाइण्ड रूपमा गर, चाहे बाबाको रूपमा गर । एक दिनको समाचार देऊ र अर्को दिनको लागि श्रेष्ठ संकल्प र कर्मको प्रेरणा लेऊ । सबै समाचारको लेनदेन गर्नु अर्थात् हल्का बन्नु । जसरी रातमा हल्का लुगा लगाएर सुत्छौ नि, यस्तै बुद्धिलाई हल्का गर्नु अर्थात् हल्का लुगा लगाउनु हो । यसरी तयार भएर साथमा सुत्, एकलै होइन । एकलै भएमा मायाले मौका छोप्छ, त्यसैले सदा साथमा बस । एकलै भएमा डर पनि लाग्छ । त्यसैले निर्भय पनि हुनेछौ । तिमी निर्भय रहनेछौ र माया डराउँछ । यसरी सदा साथको खुशीको खजानालाई सारा रातको लागि प्रयोग गर । अब बताऊ सारा दिनमा श्रेष्ठ खुशीको खजाना प्राप्त हुँदाखेरि पनि श्रेष्ठ आत्मा कहिले उदास हुन सक्छन् ! वा अन्य कुनै मनोरञ्जनतर्फ वा अल्पकालको खजानाहरूतर्फ आकर्षित हुन सक्छन् ? यस्तो श्रेष्ठ अर्थात् सम्पन्न आत्माहरू हौ । तिम्रो नामले पनि अनेक भक्तहरू अल्पकालको खुशीमा आउँछन् । तिम्रो जड चित्रलाई देखेर खुशीमा नाच्न लाग्छन् । यस्ता भाग्यशाली तिमी सबै हौ । खजाना धेरै मिलेका छन्, अब केवल प्रयोग गर अर्थात् चाबी लगाऊ । चाबी भएर पनि समयमा मिल्दैन, समयमा हराउँछ, त्यसैले सदा सम्मुख राख अर्थात् सदा स्मृतिमा राख । पटक-पटक आफ्नो स्मृति स्वरूपलाई रिफ्रेश गर । खजाना के र चाबी के ! हर कर्ममा जस्तो सुनाएँ त्यस्तै व्यवहारमा ल्याऊ अर्थात् स्मृतिलाई स्वरूपमा ल्याऊ । बुझ्यौ, के गर्नु छ ? अच्छा ।

यस्ता सदा सर्व खजानाहरूबाट सम्पन्न आत्माहरू, हर कर्ममा बाबाको साथ सर्व सम्बन्ध निभाउनेहरू, सदा बाबालाई आफ्नो साथी अनुभव गर्नेहरू, सदा मायाको भयबाट निर्भय रहनेहरू, यस्ता तृप्त आत्माहरूलाई, खजानाका मालिक आत्माहरूलाई बापदादाको यादप्यार एवं नमस्ते । *रूहानी बच्चाहरूको रूहानी बाबालाई गुडमर्निङ्ग, नमस्ते ।*

### पार्टीहरूसँग भेटघाट

#### **कर्नाटक जोन:-**

१) सदा आफ्नो कल्प पहिलेको सम्पन्न फरिश्ता स्वरूप सम्मुख रहन्छ ? कल्प पहिला पनि हामी नै फरिश्ता थियौं र अहिले पनि हामी नै फरिश्ता हौं । यस्तो अनुभव हुन्छ ? फरिश्ता अर्थात् जसको एक बाबाको साथ सर्व रिश्ता होस् अर्थात् सर्व सम्बन्ध होस् । एक बाबा दोस्रो न कोही- यस्तो अनुभव हुन्छ कि अरू पनि सम्बन्ध स्मृतिमा आउँछन् ? जसको सर्व सम्बन्ध एक बाबासँग हुन्छ उसलाई अरू सबै सम्बन्ध निमित्त मात्र अनुभव हुनेछ । ऊ सदा खुशीमा नाच्छ । कहिले पनि थकावटको अनुभव गर्ने छैन, बाबा समान स्थितिवाला अथक हुनेछ, थाक्ने छैन । सदा बाबा र सेवा यही लगनमा मगन हुन्छ । त्यसैले हरेक विघ्न विनाशक हौ वा लगन र विघ्न दुवै साथ-साथ चल्छन् ? विघ्न आउँदा रोकिनेवाला त होइनौ ? हर कल्प विघ्न आएका थिए र हर कल्प विघ्न-विनाशक बनेका छौ । जो हर कल्पको

अनुभवी छन्, तिनलाई (रिपीट) फेरि गर्नमा के मुश्किल । सदा यो स्मृति रहोस्— हम कल्प-कल्पका विजयी हौं । अनेक पटक गरिसकेका छौं, अब केवल रिपीट गरिरहेका छौं, त्यसैले सहज योगी हुनु पच्यो नि— के गरूँ, कसरी गरूँ, यी सबै कम्प्लेनबाट कम्प्लीट । यस्तो कम्प्लीट आत्माहरूका सबै कम्प्लेन खत्म हुन जान्छ । सम्पन्न हुनु अर्थात् सन्तुष्ट । असन्तुष्ट हुनाका कारण हो अप्राप्ति, अप्राप्तिले नै असन्तुष्टतालाई जन्म दिन्छ । अप्राप्त छैन कुनै वस्तु... यो देवताहरूको गायन होइन, तिमी ब्राह्मणहरूको गायन हो, मास्टर सर्वशक्तिमान्को अर्थ नै हो सम्पन्न स्वरूप । जस्तो लक्ष्य हुन्छ त्यस्तै लक्षण पनि हुन्छ, लक्ष्य एक होस् र लक्षण अर्को होस्, लक्ष्य हो सम्पूर्ण बन्ने र धारणा अर्थात् प्राक्विकल रूपमा कमी छन् भने अन्तर भयो नि । अच्छा— सबै सदा हाँसिरहन्छौ, रुन त रुँदैनौ ? रुनेवाला बाबाको युगल बन्न सक्दैन । के गरूँ, चाहन्छु यसले हुन दिदैन, मद्दत गर, कृपा गर यो पनि रुनु हो । यस्ता रुनेलाई बाबाले आफ्नो साथ कसरी लैजाने ! साथ जानका लागि जस्तो बाबा त्यस्तै बच्चा बन, बाबा समान बन, जे काम गर्दा पनि पहिला जाँच गर— यो बाबा समान छ ? बाबा समान छैन भने काटिदेऊ, अगाडि नबढ । कुनै पनि कर्म यदि श्रेष्ठ छैन साधारण छ भने त्यसलाई परिवर्तन गरेर श्रेष्ठ बनाऊ, यसबाट सदा सम्पन्न अर्थात् बाबा समान हुनेछौ ।

## २) अनेक आत्माहरूको आशीर्वाद प्राप्त गर्ने साधन सेवा—

सबैजना बाबाको सहयोगी विश्व कल्याणकारी सम्झेर हर कार्य गर्दछौ ? जब हामी विश्व कल्याणकारी हौं, यो लक्ष्य रहन्छ भने अकल्याणको कर्तव्य हुन सक्दैन । जस्तो कार्य हुन्छ त्यस्तै आफ्नो धारणा हुन्छ, यदि कार्य याद रहेमा सदा रहमदिल रहनेछौ, सदा महादानी रहनेछौ । विश्व कल्याणकारीको स्मृतिले स्वयम् पनि हर कदममा कल्याणकारी वृत्तिले चल्नेछौ र चलाउनेछौ, जब स्वयम्प्रति हर कदम कल्याणकारी हुन्छौ, तब विश्वको कल्याण हुन सक्छ । सधैं यो याद रहोस्— निमित्त मात्र यो कार्य गरिरहेको छु, मैपन समाप्त होस् र निमित्त मात्र याद रहोस् । यसरी सदा सेवा गर्नाले बाबाको याद स्वतः रहन्छ । जति सेवा गर्नेछौ उति विश्वका अनेक आत्माहरूद्वारा आशीर्वाद मिल्छ । अच्छा ।

**वरदानः—** एक बाबालाई आफ्नो संसार बनाएर सदा एक्को आकर्षणमा रहने कर्मबन्धन मुक्त भव

सदा यही अनुभवमा स्थित होऊ— एक बाबा दोस्रो न कोही । एक बाबा नै संसार हो अरू कुनै आकर्षण छैन, कुनै कर्मबन्धन छैन । आफ्नो कुनै कमजोर संस्कारको पनि बन्धन नहोस् । जसले कसैमाथि मेरोपनको अधिकार राख्छन् तिनलाई क्रोध वा अभिमान आउँछ— यो पनि कर्मबन्धन हो । तर जब बाबा नै मेरो संसार हो, यो स्मृति रहन्छ भने सबै मेरो-मेरो एक मेरा बाबामा समाहित हुन्छ र कर्मबन्धनबाट सहजै मुक्त हुनेछौ ।

**स्लोगनः—** महान् आत्मा ऊ हो जसको दृष्टि र वृत्ति बेहदको हुन्छ ।